

UNIVERSAL  
LIBRARY

**OU\_204575**

UNIVERSAL  
LIBRARY



**OSMANIA UNIVERSITY LIBRARY**

Call No. T81.6  
N 21 Sv

Accession No. T4491

Author నారాయణరెడ్డి, సి.

Title స్వప్న భంగం.

This book should be returned on or before the date last marked below.



# స్వప్న భంగం

(కావ్యం)

★

సి. నారాయణరెడ్డి

★

ఆదర్శ సాహిత్యమాల

హైద్రాబాదు





రెండవ కుసుమము  
మొదటి ముద్రణ

వెల :

సభ్యులకు            పదునాల్గవాయి  
ఇతరులకు            రూపాయి

మా సాహిత్యమాల మొదటి పుష్పమును  
 "ఆంధ్రావతరణము" నా డాండ్రి పాదపీఠి నలంకరించి  
 కృతార్థులమైనాము. ఇది రెండవ కుసుమము.

ఈ కావ్య ముద్రణ న్యయమును భరించినవారు  
 మహాబూబునగరం జిల్లా, నవాబుపేట గ్రామ  
 నివాసులు శ్రీ యస్. లక్ష్మణరావు, యస్. రంగారావు  
 గార్లు మ రి యు ఆలూరుగ్రామనివాసులు శ్రీ  
 టి. రాఘవేంద్రరావుగారు. వారికి సాహిత్యమాల పక్షాన  
 కృతజ్ఞతలంద జేస్తున్నాను.

సాహితీ ప్రేయలైన యం. నరసింహా చార్యులు,  
 మహాబూబునగరం తహసీల్దారుగారు ఈ కావ్య ప్రచు  
 రణను ఎంతో ప్రోత్సహించినారు. వారికి  
 నమస్కారాలు.

శ్రీ నారాయణరెడ్డిగారిని గాని వారి కావ్యాన్ని  
 గాని పరిచయంచేసే అనవసర ప్రయత్నానికి పూనుకోక,  
 వారికి నమస్కృతులర్పిస్తూ, రసాస్వాదన చేయుమని  
 తెలుగు రసికలోకాన్ని ఆహ్వానిస్తున్నాను.

2-2-1121,  
 నల్లకుంట,  
 హైదరాబాదు-13

కార్యదర్శి  
 ఆదర్శసాహిత్యమాల

స్వప్న భంగం

# స్వప్న భంగం

నాకు రెక్కలు మొలిచి  
నవి; పిలిచినవి పయో  
ధర భరమ్మల్లాడ  
తరుణ తారలు నన్ను.  
తారలో; తారలను  
తలదన్ను అప్పర  
స్తరుణులో నా గుండె  
తల నిమిరి నటులాయె.  
ఎచటికో రారమ్మ

నుచు పిలిచినటులాయె.  
 నేను వాగ్రూపాన  
 గాని, లిఖితస్థితిని  
 గాని, ఆహూతుడను  
 కాలేదు, ఐననెవో  
 కన్గిలుపు లెవియొమ్మై  
 కదలింతలే నాకు  
 పిలుపులుగ వలపు జా  
 బులుగ భాసించినవి.  
 పిలుపు వినబడినంత  
 మొలిచెనో రెక్క; లవి  
 మొలిచినంతనె మూగ  
 పిలుపు విన్పించెనో ?  
 ఎటులై ననేమి నే  
 నిదిగొ ఉడ్డిన ది  
 వ్యాసుభూతిని పొంది  
 నాను, మిన్నుల నీది  
 నాను, నాలో నెపుడు  
 లేని గంధర్వ నవ  
 భావ సౌవర్ణ ప  
 జ్జెవిష్కరణ మాయె.

నే నెవడ ? మానవుడ  
 నేయంచు నాకునే  
 నే సమాధానమ్ము  
 చేసికొని యత్నించ ;  
 కాననుచు గంధర్వ  
 తా నవ్య భావమ్ము  
 ఒక మణ్ణు తుస్క పో  
 లిక మనసుపై ముసిరె.  
 అపుడు నాలో కన్ను  
 లరవిచ్చి చూచితిని  
 అపుడు నా లోకన్ను  
 లరవిచ్చి చూచితిని.  
 నేను గడచిన గడియ  
 లోన మెయినిండ చు  
 ట్టిన వల్వ లెగిసి పో  
 యెను మంచుతెరలట్లు.  
 దిగ్వసనములు దాల్చి  
 తినో నేను ? రాదు సిత  
 రుగ్వసనములు మేన  
 రూపొందె ననిపించె.  
 తెలతెల్ల మొయిలు తీ

వెల నల్లి నా కొరకు  
 పానుపెవ్వరో సిద్ధ  
 పరచి దాగున్నారు.  
 జలద నిర్మల తల్ప  
 శాయిసయ్యెద దాగి  
 యున్న వాసకసజ్జ  
 నన్ను చేరెడు వరకు.  
 నా చుట్టు పూర్ణచం  
 ద్రప్రథావీచికలు  
 విరిసినవి క్షీరసా  
 గర తరంగము లట్లు.  
 పాము కుబుసమువంటి  
 పాన్నుపై పవళించి  
 కడకన్నడని నింగి  
 కడలిలో పయనించి  
 అపర నారాయణత  
 నందు కొంటిని నేను  
 అవుడె లీలానిద్ర  
 ననుభవించితి నేను.

ఒకటిరెండు పయోద  
 శకలమ్ము లేరుకొని  
 తలగడలుగా చేర్చి  
 తిలకించితిని భువిని.  
 అలసముగ సాగు జ్యో  
 త్స్నాభిసారికల ప  
 య్యెద తుదలు కన్పించె  
 నదులేమొ యన్పించె.  
 రాత్రీనదీ స్నాత  
 గాత్రులైన తమోభి  
 సారికలు చీరలను  
 స్తన వల్కమ్ములను  
 ఆరవేసిన జాడ  
 లగుపించినవి; అట్లు  
 గాకున్న నవియె సా  
 గర సరోవరములగు.  
 బహు చిత్రమిది ఒక్క  
 పర్యాయ ముభయ భి  
 న్నాభిసారికల స  
 న్నలు కానబడుచుంట.

తమలోని చంచల  
 త్వము నణంచగ లేక  
 బహిరంగముగ మొగ్గు  
 వడినమూఢప్రజము  
 కనుపించె; కాదు వృ  
 క్షశ్రేణి యనిపించె.  
 ఏ రాక్షస క్రియా  
 హేతువుననో కంఠ  
 దప్పుముగ భువిని పా  
 తర వేయబడిన శి  
 క్షితుల తలలగుపించె  
 క్షితిధరము లనిపించె.  
 తరులు గిరులిటుల చి  
 త్రముగ రూపొందినవి.  
 క్రమముగా చూపు లూ  
 ర్ధ్వముఖము పర్వినవి.  
 నారాక గమనించె  
 నా ? గగనలక్ష్మి తా  
 నదుగొ దూరము దూర  
 మొదిగి నిల్చుండినది.  
 “నాస్తి మధ్యము కంప

నమునెంద మాటి మా  
 టికి పర్వదీతు వెచ  
 టికి వియద్భామినీ !  
 నాకొరకు ధవళ సుం  
 దర మేఘ తల్పమ్ము  
 రచియించి నీవు దూ  
 రాన నిల్చెద వేల ?  
 నీవు వాసర సజ్జి  
 కావైభవము ననుభ  
 వించవలె గాని వరి  
 యింతువా శూన్యమును.”  
 నా వలపు నుడుల న  
 న్నని గాడుపులు సోక  
 పులకించినది వియ  
 త్తలతన్వి తనువల్లి.  
 ఆమె మృదుల తనూల  
 తాకంపసముచేత  
 జలజలా కురిసె చు  
 క్కలమల్లెపూజల్లు.  
 సురభిళమ్మగు వెల్గు  
 సోనలో మున్నగ్గలిడి

తడవి చూచితి జలద  
 తల్పమ్ము నొకసారి  
 కలయ జూచితి వియ  
 న్నిలయమ్ము నొకసారి.  
 పార్వణ సుధాంశు బిం  
 బముపైన పవళించి  
 పదియారు కళల నా  
 యెదలోన హవణించి;  
 హేరాళ హేలా దృ  
 శారమ్య మూర్తిన్దై  
 నీరదమ్ములు లేని  
 నింగి సాగుచు నుంటి.  
 తారాళశాంకులు వి  
 నా; రేయిజవ్వని వి  
 నా; కానబడ రెవ్వ  
 రా కాంతిలోకాన.  
 నాకు తెలియని భాష  
 లో కన్నడని నైగ  
 తో రాజు తారకల  
 తో నేమొ వచియించె.  
 తారకలు చక్రముల

తీరు గిరగిర తిరిగి  
 రవణీలై పూర్ణచం  
 ద్రస్యందనము క్రింద.  
 గగన ఘంటామార్గ  
 గత మదిందుస్యంద  
 నావేగమును పవను  
 డే వర్ణనము నేయు.

ఒక కొంతనేపిటుల  
 ఊహకందని విహా  
 యనమును తదంతరము  
 నవలీలగా దాటి ;  
 ననునేనె చూచికొం  
 టిని వుప్పొడులవోలె  
 కడుమెత్తనై న బం  
 గరు టిసుక తిన్నియల.  
 చూపు మేరలనంర  
 సురఝరి తురగలించె  
 దిగజారెడు జగ్గా జి  
 లుగు పైట సవరించె.  
 నా పదమ్ములు కదలి

నవి ఇసుక తిన్నియల  
 వైన నొక చిరుముద్ర  
 నైన పడనీకుండ.  
 నా గుండియలు మ్రోగి  
 నవి వియద్ధుని వీచి  
 కలవోలె నిసుమంత  
 కలకలము లేకుండ.  
 తామధేను క్షీర  
 తాంతుల పిసాశించు  
 మిన్నేటి నీట కుసు  
 మించు పొందామరలు ;  
 పొందామరల పెదవు  
 లందు చిందు మరంద  
 దిందువుల సందెడు మి  
 శిందముల బృందములు ;  
 నాలోని సౌందర్య  
 లోలతను ప్రశ్నించె  
 నా నవాలోకముల  
 సట్టె ఆకర్షించె.  
 ఒక 'నాట్యకత్తె'రో  
 మ్ము కుదింపు వంటి లహ

రిక వీవ చూపు లరె  
 రే తునాతునలయ్యె.  
 అల్లనల్లన దృక్ప  
 యము సంకలించితిని  
 కొన చూపులందు సుర  
 ధునిని బంధించితిని.  
 పద్మములు గావు రం  
 ఛాద్యప్పరః ప్రౌఢ  
 మధురాధరల వదన  
 మండలమ్ములు గాని ;  
 బంభరమ్ములు గావు  
 పంకేరుహాసనల  
 కం కేళికాగళిత  
 రచభారములుగాని,  
 వక్షోజ భరమొక్క  
 వైపు పంచుచునుండ  
 శ్రోణీభరమొక్క  
 చో లాగుచుండంగ ;  
 ఇరుభరమ్ముల గూడ  
 సరిసమానమునేయ  
 నిలుపు టీతలనీది

అలసిరి సురాంగనలు.  
 ననుగాంచిరేమొ ఆం  
 గనలంత మీల వలె  
 సడుములను జళిపించి  
 బుడుగున మునిగినారు.  
 కొంతనేపటులే జ  
 లాంతరమ్మున సాగి  
 పటనికటమునదేలి  
 పద్గరాంబరపాళి  
 కొనవ్రేళ్ళతో లాగి  
 కొని ; గజాగబచుట్టి  
 కొని ; ప్రోడతనము సి  
 గ్గను నులిమి వేయురీ  
 తిని మొగమ్ములు తుడిచి  
 కొని ; కేశములు కేల  
 గొని ; అల్ల విదలించి  
 కొని ; ఓరగాఢార్చి  
 కనక కింజల్కముల  
 కెనవచ్చు ననవచ్చు  
 పలువకొసల భుజాగ్ర  
 ములయందు గీలించి ;



దించె మేనకయంత.  
 తనమ్మదు పదములతో  
 నను మెల్లగా తాచి  
 క్షమియింపుమని కటా  
 క్షము సాచెను ఘృతాచి.  
 ఎదనంటుకొన్న ప  
 య్యెద కొంగు సడలించి  
 హరిణి నా చంచలత  
 సథికాధికము జేసె.  
 పేరుతెలియని అప్ప  
 రో రమణులెందరో  
 నను తాకినారు మస్క  
 ణబిసాంగుశులతోడ.  
 జ్యోత్స్నాశలాకలటు  
 చూపడిన అచ్చరలు  
 స్పృశియింప నాగుండె  
 దుసికిళ్ళు వడిపోయె.  
 వడగాడ్పుతెర ఒక్క  
 పరి చరచి పోయినటు  
 గుప్పుమని ఆవిరులు  
 అప్పళించిన యట్లు

చిత్రముగ ననుభవిం  
 చితి సురాంగనలు నను  
 స్పర్శించినట్టి లి  
 ప్రప్రమిత కాలమున.  
 మరల నాలో పురాం  
 తరవృత్తులిగురించి  
 కలికి వెన్నెలలతో  
 చెలిమి నేయుచునుండ.  
 నా నడుము చుట్టు తి  
 స్నగ కేలుపెనవైచి  
 సను లెమ్మనుచు పల్కి  
 నది కనులతో రంభ.  
 జారు నా ముంగురుల  
 సవరించు నెపముతో  
 డిఃర్వశి ఉరోజభర  
 ముంచె నా యెడపైస.  
 రంభోర్వశీ మరుత్  
 కుంభీంద్రయాసలు ని  
 జాంసముల నా కర  
 ద్వయము హౌయలుగ జుట్టి ;  
 ముందు వెస్కలపైడి

అందియలు ఘల్ఘల్లు  
 రస కదలు అచ్చరలు  
 అప్పుడప్పుడు ముట్టి ;  
 సడిపించ టొగాద  
 సన్ లేక తూలిపో  
 యితినేను మిన్నేటి  
 యిసుకతిన్నెల దాటి.

ఇవ్విధముకొంత ద  
 వేగి చూచితి కాస  
 బడరెవ్వరొర : రం  
 ఛా నితంబిని వినా.  
 నేను సుందర వసము  
 లోన ; నందన వసము  
 లోన ; పచ్చని పాన్ను  
 పైన కూర్చొనియుంటి.  
 నాయెదుట పవళించి  
 సది రంభ హేలా వి  
 లాసాలతో చేతు  
 లను దిండ్లుగా మలచి.  
 మంచు తుంపరవంటి

మధు తుషారమువంటి  
 పుప్పొడుల్ నాదేహ  
 మును పరామర్శించె.  
 పారిజాత ప్రసవ  
 సౌరభమ్ములు నా యె  
 డందలోపల మంద  
 మందముగ సర్తించె.  
 నాచుట్టనేక మద  
 నస్వాము లాలీఢ  
 చరణులై నిల్చి కురి  
 సిరి కుసుమబాణాన్ని,  
 నరము నరమున అగ్గి  
 కరగి పోసినయట్టు  
 లై అరచినాసు దా  
 హము దాహమని నేను.  
 నా యెదుట మెయివాల్చి  
 సట్టి మదిరాక్షి ది  
 గ్గన లేచి బిగి కౌగి  
 టను జేర్చుకొనె నన్ను.  
 అపుడు నేనంటి “రం  
 భా: నాకు నేదేని

పానీయ మిప్పించ  
 వే నీకు వున్నెమగు".  
 నా ప్రార్థనమున కు  
 న్మదనేత్రయగురంభ  
 ఓరగాగని నెలవి  
 వారగా నగిపల్కె,  
 "ఔర: యెంతటి అమా  
 యకుడవోయీ నీవు  
 తలపైన గంగనిడి  
 జలమునకు వెదకేవు".  
 ఈరీతి పల్కి రం  
 భారమణి స్వీయ బిం  
 బాధరము నామోము  
 నందు బలిమిగ మోప ;  
 నాలోన బాడబ  
 జ్వాలలు విజృంభించె  
 నిప్పునకు నేయి సం  
 దించి నటులనిపించె.  
 అంత గొంతెత్తి "రం  
 భా: రంభ: నాప్రాణ  
 ములు తీయకే ! శీత

జలము లిప్పించవే!"  
 అనుచు దీనముగ ప  
 ల్కినయంత నిసుమంత  
 కనికరము తొల్క ప  
 ల్కినది అనిమిషకాంత.  
 "మనిషి పోలిక జల  
 మ్ముస కర్రుసాచెదవు  
 పెదవి నందించ కం  
 పిలి దెసల్ చూచెదవు.  
 అధరామృతమ్ము చే  
 దై పోయెనా నీకు  
 అటులైన అమృతమే  
 అందజేతును నీకు".  
 అనిరంభపైకి సా  
 చెను దక్షిణకరమ్ము  
 చోద్యమేమని నిక్కి  
 చూచినది కుడిరొమ్ము.  
 అంత నా రంభా క  
 రాంభోజమున నిల్చె  
 స్వర్ణ పాత్ర; మ్రామె  
 వక్షోజ మాత్రమ్ము.

పేరెడారిని నీర  
 మూరినటులనిపించె  
 రంభ కేలున అమృత  
 కుంభము కుసుమించ.  
 నాలోని పూల మం  
 టలను చల్లార్పంగ  
 ఆమె నాకందించె  
 అమృత కలశాననము.  
 ఒక అమృత కణిక జి  
 హ్వికపైన బడినంత  
 చనెడు ప్రాణములు గి  
 రున తిరిగి వచ్చినవి.  
 ఒక సుధాధార గొం  
 తుకలోన జారంగ  
 లోని బడబాగ్ని అపు  
 డే నీరునీరాయె.  
 నాలోని ప్రత్యణువు  
 నాగస్వరమాయె  
 నాలోని ప్రతినరము  
 నాగ సర్పమాయె.  
 అటులెంత కాలము

అమృత కలశమ్ము తన  
 పెదవి నాపెదవిపై  
 అదికించి నిల్చెనో  
 అటులెంతనేవు రం  
 థాప్పరో రమణీ తన  
 రెండు చేతుల సుధా  
 ఛాండమ్ము నిల్చెనో  
 నే చెప్పలేను గా  
 ని యొకింతనేపటికి  
 స్ఫురియించె నామెపై  
 ఒరిగినట్లులనేను.  
 అమృతపానప్రప  
 త్తత్రకుడసగునన్ను  
 నడిపించినది రంభ  
 నడుమునై చెయివైచి.

మరునిముసమున కనుల్  
 మిరుమిట్లు గొల్పు ని  
 ర్రరలోకపతి సభాం  
 తరమందు నిల్చితిమి.  
 విచ్చుతామరలై న

అచ్చరల గుంపులో  
 రాయంచవలె మహేం  
 ద్రస్వామి కన్పించె.  
 ఊర్వశీ బింబాధ  
 రోష్ఠ నిహితములైన  
 చూపులను మరలించె  
 సురరాజు మావైపు.  
 ననువీడి రంభ చం  
 చచ్చంచల విధాన  
 ప్రణమిల్లె మేఘవా  
 హనుని సముఖములోన.  
 ఒకకేల సౌరపా  
 త్రిక తొణకి పోవంగ  
 మరియొక్క కేలురం  
 భను చుట్టివేయంగ  
 సురరాజు నావైపు  
 జూచె చూడనియటుల  
 తరువాత సభనొక్క  
 పరి హౌయలుగాజూచె.  
 ఒకకంటితో నూర్వ  
 శికి నేమియొతెల్పె

మరియొక్కకంట రం  
 భకునేమొ వచియించె.  
 రంభోర్వశులు నాట్య  
 రంగ స్థలమునందు  
 కన్నడిరి మెరుపు తీ  
 గలు నిల్పెనో యనగ.  
 ప్రాజ్ఞుండై సభా  
 పతికూరుచొని యుండె  
 ఎదుట ప్రౌఢాప్సరో  
 మదవతీద్వయముండె.  
 ఇంద్రుని శిరమ్ము కా  
 సింత కదలెనొలేదొ  
 కదలె రంభోర్వశుల  
 పదకింకిణీశతము.  
 రంభోర్వశులు సమశి  
 రస్కలై మఘవునకు  
 అంజలించిరి పతా  
 కాయత కరాబ్జలై.  
 ఆలోలితశిరస్క  
 యై రంభ అర్ధచం  
 ద్రాకారహస్త మొ

య్యారమ్ముగా నిల్పె.  
 ఉత్తిప్ప శిరముతో  
 ఊర్వశి కదలి పద్మ  
 కోశముద్రను దాల్చి  
 క్రుమ్మరించెను హౌయలు.  
 రేచితభ్రువులతో  
 లేచి రంభ నిహంచి  
 తశిరస్కుయై కర  
 ద్వయిని దోలగజేసె.  
 చతురభ్రువులతోడ  
 సాగి ఊర్వశి ముష్టి  
 హస్తముద్రను దాల్చి  
 మస్తకము నాడించె.  
 కటకాముఖమ్ము నొ  
 క్కతె ప్రదర్శింపంగ  
 మరియొక్క భామ బం  
 భర ముద్రజూపించె,  
 ఆప్సరోయుగి ఆంగి  
 కాభినయమునుజూప  
 వేయికన్నులవాడు  
 వెరగంది తిలకించె.

అనిమిషాంగనల మస్సు  
 ణాంగములతోబాటు  
 సభలోన వేలమ  
 స్తకము లూగుచునుండె.  
 పటహాభేరీ బంభ  
 పణహ దర్దుర డిండి  
 మ మృదంగములు ధణా  
 మ్మని మ్రోగి చెలరేగ ;  
 అప్పరోద్వయి నొకతె  
 ఆవిగ్నయై రేచ  
 కాంగహారములతో  
 నాడె శివతాండవము.  
 అంతరెండవ అమర  
 కాంత ఒయ్యారంపు  
 బంతులు సుమించగ శి  
 వా లాస్యమొనరించె.  
 తదనంతరము మొదటి  
 తరుణి పద్మాసనము  
 వైచి, విశ్వామిత్ర శ్రీ  
 వాచంయమిగ మారె.  
 మరియొక్క సురనారి

తరళితాంకుక పయో  
 ధరయై మునీంద్రుముం  
 దర నిల్వె మేనకగ.  
 మేనక మునీంద్రుని స  
 మీపించి తాకె కిస  
 లాంగుళులతోడ లో  
 హసదృక్ష దేహమును.  
 కౌశికుని కనులించు  
 క వికాసమును జెందె  
 అతనికట్టెదుట మది  
 రాక్షి నిల్చొనియుండె.  
 అతడు వాలుగజూడ  
 ఆమెశ్రోణులు కుచము  
 లుబ్ధి తబ్ధిబ్ధాయె  
 ఉన్మత్తుడతడాయె.  
 అతనిగుండియలోన  
 అతనుడు విజృంభించె  
 నిగ్రహము వీడి పా  
 ణిగ్రహమొనరించె.  
 ఈరీతిగా ఊర్వ  
 శీరంభ లప్రమే

య స్వీయ వివిధ నా  
 ట్య విభేదములు సూప ;  
 వర్షాంబుధర గర్జ  
 వలె ఇంద్రసభనిండ  
 హర్షధ్వని ప్రకర  
 మలలెత్తి సాగినది.  
 నాట్య ప్రదర్శనా  
 నంతర క్షణమందు  
 జంభారి సముఖాన  
 రంభోర్వకులు వ్రాల  
 వారిర్వురిని ఉభయ  
 బాహుపాశములందు  
 బంధించి చుంబన  
 ప్రస్ఫుత భావుండయ్యె.

సభలోన నేవై పు  
 |శ వణముల్ గొనను  
 రంభోర్వశీ సక్త  
 సంభాషణలువించె  
 సభలోన నెటుదృశా  
 చాలనము చేసినను

గుసగుసలువడు అప్ప  
 రసల గము లగుపించె.  
 ఒకగుంపురంభ నా  
 ట్యకళన్ ప్రశంసించె  
 వేరొకటి ఊర్వశిని  
 వేనోళ్ళ వినుతించె.  
 మరియొక్క అప్పరో  
 మండలమూర్వశిని  
 దరిసి యనె “రంభ యెం  
 తటిది నీ ముం”దంచు.  
 ఆమండలమె రంభ  
 నలమికొనిపల్కె “ఊ  
 ర్వశిని తలదన్నిన సు  
 రప్రమదవీ” వంచు.  
 ఈదృశముఖస్తుతుల  
 నీదృశ పరస్పర  
 ద్వేషస్థితుల దేవ  
 యోషలందున గాంచి ;  
 మ్రోడువారితినేను—  
 మును నాట్యపీయాష  
 మున మోసులిడిన భా

వనల రేకులు రాల  
 మ్రోడు వారితినేను  
 బీడువారితినేను.  
 అప్పరోలోకమ్ము  
 ననుకొంటి ఆదర్శ  
 ముల రూపములు మొల్చు  
 వుణ్యాల నేలయని.  
 దేవతాలోకమును  
 భావించితిని పర  
 స్పరసహనదుగ్ధసా  
 గరకనద్వేల యని  
 నాయాశలెన్నొ 'చి  
 న్నాభిన్న'ములు కాగ  
 లోలోన ఎంతగా  
 నో లజ్జితుడనైతి.  
 నా పురోగతభావ  
 నాశకటి వెన్కవె  
 స్కకు తిరిగిపోవు చుం  
 టను రంభ పసికట్టి ;  
 తవభాహురజువుల  
 నను మెత్తగాచుట్టి

నడిపించె మునుముందు  
నకు గుండె మెలివెట్టి.

అమరావతీ నగ  
ర్యభ్యంతర స్ఫీత  
శృంగాటకముల జొ  
చ్చితిమి రంభయు నేను.  
నవరత్నఖచిత సుం  
దర శాతకుంభ కుం  
భాదీప్త తుంగ హ  
ర్య పరంపరల్ గనుచు,  
హర్యాంతరాశ బహి  
రాయాత యక్షమిధు  
న ప్రణయకలహ మం  
ద్రస్వరమ్ములువినుచు,  
ఘంటాధ్వ తామినీ  
కబరీభరోల్లస  
న్మందారసౌరభో  
న్మత్త చిత్తుడనగుచు,  
లుతిత పాదములతో  
లులిత భావములతో

త్రుటిలోన వీధుల  
 న్నిట చుట్టి వచ్చితిని.  
 అటులెన్ని ఘటికలా  
 అస్వప్నపురిలో ము  
 హూర్ముహూర్పుమణమ్ము  
 నొనరించితినో యేమొ ;  
 గణననేయగలేను  
 గాని ఏ వీధికే  
 గిన నొకేదృశ్యమ్ము  
 కనులెదుట నర్తించె.  
 గగనగంగాతరం  
 గాళి వలె పొంగారు  
 బిగి జవ్వనమ్ము నా  
 పగలేని మిధునములు,  
 మదనులును మదన సా  
 మ్రాజ్ఞీమణుల్ వినా  
 త్రిదశాలయమున అ  
 న్యదశాగతులులేరు.  
 తృప్తితుడెందాకయని  
 తేనె సోనలు ద్రావి  
 తన లోపలి పిపాస

అణగార్చుకొన నేర్పు ?  
 నాలోని దేవతా  
 నగరీ దిదృక్ష స  
 న్నగిలె నంతట యౌవ  
 నప్రోల్బణము చూచి.  
 ఇదియేమిలోక ము  
 న్మదనేత్రలేకాని  
 ఇచట చాంద్రీప్రస  
 న్నేక్షణలు కనరారు.  
 రదనచ్చదాసక్త  
 రమ్య గండస్థలులె  
 కాని తాకిన పాలు  
 గారు బుగ్గలు లేవు.  
 వక్షోజభరముతో  
 వంగు వారలె కాని  
 అనుభవ భరాన వం  
 గినవారు కనరారు.  
 మంచుపొరలనుబోని  
 మదనబంధములే  
 కాని అచ్చిన్నరా  
 గ నిబంధనలు లేవు.

ఇదియేమి లోకమో  
 ఇదియేమి నాకమో  
 ఎరుగజాలక గుండె  
 పొరలుగా విడిపోవ ;  
 “ఓసిరంభా ! కదల  
 వే సహింపగలేను  
 నను నందనోద్యాస  
 ముస జేర్చవే”యంటి.

నందనోద్యానము  
 నందు మెయివాల్చినను  
 శమియింపలేదు నా  
 సంత్రస్త హృదయమ్ము.  
 పారిజాత ప్రసవ  
 పరిమళమిశన్మరు  
 న్మాలికలు సౌరవని  
 లో లాస్యములుజేసె.  
 పారిజాత ప్రసవ  
 పరిమళమిశన్మరుద్  
 వీచికలు నాయెడద  
 లో చిందులను ద్రొక్కె.

ఇవియేమి పరిమళ  
 ద్రవములో నాదు జా  
 గరితాత్మ శీధు ది  
 గముగా నొనరించె.  
 నాలోన మందమం  
 దముగ రగిలెడు నిప్పు  
 నీ సౌరభములు జ్వా  
 లేరితముగజేసె.  
 ఒకవేయి తేఱు లూ  
 రకప్రాకినట్టులై  
 ఒకలక్ష నాగుల  
 ల్లక పోయినట్టులై  
 మై జల్దరించ 'రం  
 భా : నన్ను రక్షించ  
 వే' యంచు క్రందనము  
 నేయగా దొరకొంటి.  
 అవుడు దాని కరమ్ము  
 నందు తొల్టివోలె  
 కానుపించెను సుధా  
 కమనీయ భాండమ్ము.  
 అమృతపానానంత

రమున మరచితినేను  
 నందనమ్మును దివిజ  
 నారీవతంసమును.  
 ఎదొపరిచిత స్వాదు  
 హేలా జగతిలోన  
 ఎదొదృష్టపూర్వ స  
 మ్మదరురీ గతిలోన ;  
 వెలుగు నీడలు చెరం  
 గులను ముడివేసికొని  
 నవ దంపతుల వోతె  
 నడయాడులోకాన ;  
 స్వరవాహినులలోన  
 విరిదో నియలపైన  
 తేలియాడితి నేను  
 తెమ్మెరగ తుమ్మెదగ.  
 ఏ భుజంగియొ కాటు  
 నిడిన యట్టుల తోచి  
 త్రుళ్ళిపడి కనురెప్ప  
 లల్లార్చినానంత.  
 ఎవరొ కాదది రంభ  
 యే——“ఓసి మదవతీ !

కాటువేసితివచే  
 కనుమాటుగానన్ను.  
 నీ స్వర్గమునకంద  
 ని నిసర్గలోకాన  
 కదలు నామనసు రె  
 క్కల నేల విరచితివి ?  
 ఒక మహాంగారధా  
 నికవోరె ఉడికించు  
 ఈ నందనమున కే  
 లా నన్ను ఈడ్చితివి ?  
 క్షణమైననాకువి  
 శ్రాంతి నివ్వగలేని  
 ఈనేల నాకమెటు  
 లొనె అచ్చరచాన ?  
 మొలక జివ్వనము దా  
 గిలి మూతలాడంగ  
 తొలిసిగ్గు బరువుతో  
 తలవచ్చి కెల్కమను  
 పడుచు మల్లియల లా  
 వణ్య శోధారేఖ  
 నీప్రాధ పారిజా

తప్రసవములకేది ?  
 ఒక కొంతనేపు సివ  
 మూగు పెంజీకటులు ;  
 ఒక కొంతనేపులా  
 సకమాడు వెల్తురులు ;  
 ఒకకొంతనేపు ఆ  
 న్యోన్య గాఢాస్లేష  
 ముల మైమరచు సంజ  
 వెలుతురులు చీకటులు ;  
 ఆ యపర జగతికే  
 అంఠితములో చాన !  
 ఆ ద్వైతజీవన  
 మ్మగుపడునె స్వర్గాన ?  
 ఏనాడో వెర్రినై  
 ఏను కాంక్షించితిని  
 నిత్య మధుమాసముల  
 నిత్య రాకానిశల.  
 కాని అవియే స్వర్జ  
 గత్తులోనేడు ప్ర  
 త్యక్షమొందగ అస  
 హ్యత ముసురుకొనివచ్చె.

భిన్నానుభూతులకు  
 పేటీసదృశమైన  
 ఆ లోకమేనాకు  
 అమృతాయమాసమ్ము.  
 మబ్బుతెరల విధాన  
 మంచుపొరల విధాన  
 క్రమముగా నాలోన  
 కదలెను పురాస్మృతులు.

ఒకస్నిగ్ధవేళ వా  
 ర్షికపయోధర సర్త  
 నములతో నాయెడం  
 ద మయూరమైపోయె,  
 ఒక శరత్సమయాన  
 వికచ పూర్ణేందు బిం  
 బము గాంచి నామనసు  
 పాలసంద్రమూయె.  
 ఒకసాంద్రహైమన  
 ప్రకటవేళామరు  
 త్తులకు నాయెడద ని  
 స్ఫుల విపంచికయాయె.

ఒక శైశిరర్తువున  
 ఉద్విగ్నమై నాదు  
 చిత్తమ్ము ఆకురా  
 ల్చిన భూజముగమారె.  
 ఒకతేనె గడియలో  
 ఉల్లసితమై నా యె  
 డద మల్లెపూలతో  
 టగ రూపుదిద్దుకొనె.  
 ఒక గ్రీష్మకాలమం  
 దుత్తపమై నామ  
 నస్సు విరహివిధాన  
 ఉస్సురని వాపోయె.  
 షడృతుచక్రానంత  
 చలనమాలోకమున  
 నే కాని యిచట క  
 న్పించునే కలనైన.  
 ఇసుమంత మార్పులే  
 ని సురాలయములోన  
 ఏ నెటుల జీవించు  
 నే అచ్చరల జాణ !  
 క్షణమైన కనులుమూ

సిన పాపమునదోరు.  
 కలల తియ్యందన  
 మ్ముల గానగాలేరు  
 అమృతమ్ముదప్ప దా  
 హా నివారణమున్నకై  
 నెలయేళ్ళ హిమజల  
 మ్ముల గ్రోలగాలేరు.  
 ఏమిలోకమ్మిద్ది  
 ఏటి సురలేమీరు ?  
 పటములోపలి బొమల  
 వంటివారలు మీరు.  
 కేవల సుఖాసక్త  
 జీవనులు మీరెటుల  
 దేవతలు ? మీకేల  
 దివ్యమహిమాస్ఫూర్తి?  
 సన్యలక్ష్మీకలిత  
 జగతియే స్వర్గమ్ము  
 న్నేహార్ద్రచిత్తులగు  
 జీవులే దేవతలు.  
 నేను భూస్వర్గమున  
 కే నిల్చియున్న పా

టునబోదు నిముసమై  
 నను నిల్వలేనిచట.  
 నారెక్కలేమైన  
 వే రంభ ! ఓసి కా  
 మిని ! మారుపల్కవే  
 లనె ? నప్పులేలనే ?  
 నను పక్షరహితుగా  
 నొనరించి బంధించ  
 గడగుచున్నావ ? నా  
 కముపేరి నరకమున.  
 నీ కోరనప్పులకు  
 నీ ఓరచూపులకు  
 చల్లబడిపోవగా  
 జడదారి నేగాను.  
 ఏమి సాహసము మూ  
 ర్తిభూత దుష్కామ  
 రూపమా ! అపుడె నా  
 వైపైకి వచ్చెదవు.  
 నీవెన్నితీర్ల మా  
 యావాగురలు పన్ని  
 నను చేరెదను రిప్పు

మని మాతృజగమునకు.

ఇదిగో నే నిష్క్రమిం

చెద ; నీకు నీదివికి

నీయింద్రసభకొక్క

వేయిజోహారులే.”

అనిపల్కుచు హఠాద్గ

మనకాంక్షతో ముందు

కాలిడగతోచె పం

కాన దిగబడినట్లు.

ఏటికెదురీతగా

ఈడ్చుకొనుచుంబోవ

వెంటబడె రంభ న

వ్వినది నవ్వి న యట్లు.

దానిపరిహాసములు

దావానలజ్వాల

లై తరిమి తరిమి వెం

టాడజొచ్చెను సన్ను.

కొంత నేపాందోళి

తాంతరంగుండనె

వశముదప్పిన కాళ్ళ

పైపర్వు లెత్తితిని.

కనుచూపు మేరలో  
 గంగాభవాని చే  
 తులనెత్తి సాంత్య నో  
 క్తులు పల్కినటులయ్యె,  
 “నాతల్లి గంగమ్మ  
 శీత పర్యంకమున  
 కను మూతు నింక స్వ  
 ర్గపు బెడద తప్పె”నని  
 వెనుదిరిగి చూచి నా  
 డను బాపురే : ఒక్క  
 రంభయే కాదు వే  
 ల సురాంగనల బారు,  
 రమ్మనుచు పిల్చె గం  
 గమ్మ చల్లని గళము.  
 ఆగుమనికేకలిడె  
 అప్పరో మండలము.  
 సురనిమ్మగా తరం  
 గ రయోత్థ నిస్వన  
 శ్రేణీకలు నామనసు  
 లోన జోలలు వాడె.  
 అప్పరస్సంఘాట్ట

హానీధ్వనులు నాయె  
 డదలో మహాప్రళయ  
 డమరువులు వాయించె.  
 కనులెదుట ప్రకృతి గి  
 రున తిరిగినట్టులై  
 కాళ్ళక్రింది ధరిత్రి  
 కరగుచున్నట్టులై  
 ఏదోమహావేళ  
 మేధితమైవచ్చి  
 నన్నొక్కపరి ముందు  
 నకు త్రోసినట్టులై  
 కెప్పుమని అరచి దూ  
 కితిని తుహినాచలపు  
 వీపు చిట్లించిన సు  
 రాపగా ధారలో.  
 అవుడు నాకనిపించె  
 అత్యున్నతాద్రి కొస  
 నెత్తమ్మునుండి న  
 న్నెత్తి విసిరినయట్లు ;  
 రారుచీకటిపాము  
 గములల్లుకొన్న పెన్

లోయలో తలకిందు  
 లుగ కూలుచున్నట్లు ;  
 అట్టడుగునందున్న  
 ఆదిశేషుని బుస్స  
 గొట్టుతలవైకాలు  
 బెట్టినట్లు—స్ఫురించి ;  
 మరల నరచితిని నా  
 శిరము రెండుగజీల  
 ఉవ్వెత్తె గిసి కూరు  
 చుంటి పానువుమీద.

నను నేనె స్ఫుర్పించు  
 కొని అబ్రపడిపోతి.  
 నాచుట్టు పరిశీల  
 నముచేసి వెడగైతి.  
 కనురెప్పలల్లార్చి  
 తిని గ్రుడ్డివెయ్యరున  
 భయకంపితశరీర  
 ప్రాణసఖియగుపించె.  
 ఆమె పాణిద్వయము  
 ఆత్రముగ చలియించె

నామేని పైననే  
 నామోము పైననే.  
 ఆమెముఖమందు ప్ర  
 త్యణువులో సాధ్యసో  
 ల్బణముతోపాటెదో  
 ప్రశ్నా? యల్లకొనె.  
 నా వికారస్వప్న  
 మేవిధమ్మున చెప్పు  
 వాడ మన్నిష్ఠన  
 ర్వప్రాణయగు ప్రియకు.  
 నాలోన దాగియు  
 న్న వికారభావనయె  
 కలరూపుతో వచ్చి  
 కలవరమ్మిడె నాకు.  
 ఎటులైననేమి నా  
 హృదయగత దుష్ట ప్ర  
 కృతిలవము నైతము వి  
 ధుతమయ్యె నీనాడు.  
 'మానవసమాజమ్ము  
 మానధనయైన సతి  
 కల్గుచో నేల స్వ

గము'లంచు మదినెంచి  
స్వప్నభంగోత్థ వి  
స్తార రోమాంచమ్ము  
సటులె నిల్పితిని అ  
ర్థాంగిని కవుగిలించి.



ప్ర కా శ కు లు :  
అదర్శ సాహిత్యమాల,  
నల్లకుంట, హైద్రాబాదు.  
గౌ॥ కా॥ ఉరుపుటూరి రాఘవాచార్యులు

ము ద్ర ణ :  
కె. రాఘవేంద్రరావు  
సాధనాప్రింటరీ, హై.ద.





